



नेपाल राजपत्र

नेपाल सरकारद्वारा प्रकाशित

खण्ड ६५) काठमाडौं, पुस १७ गते, २०७२ साल (अतिरिक्ताङ्क २१क)

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको सूचना

नेपाल सरकार (कार्य विभाजन) (पहिलो संशोधन) नियमावली, २०७२

नेपाल सरकार (कार्य विभाजन) नियमावली, २०७२ लाई संशोधन गर्न वाञ्छनीय भएकोले,

नेपालको संविधानको धारा ८२ को उपधारा (१) ले दिएको अधिकार प्रयोग गरी नेपाल सरकार, मन्त्रिपरिषद्ले नेपाल सरकारको कार्य विभाजनका लागि देहायका नियमहरू बनाएको छ।

१. संक्षिप्त नाम र प्रारम्भ: (१) यस नियमावलीको नाम "नेपाल सरकार (कार्य विभाजन) (पहिलो संशोधन) नियमावली, २०७२" रहेको छ।
(२) यो नियमावली तुरुन्त प्रारम्भ हुनेछ।

खण्ड ६५) अतिरिक्ताङ्क २१क नेपाल राजपत्र भाग ३ मिति २०७२।१।७

२. नेपाल सरकार (कार्य विभाजन) नियमावली, २०७२ को अनुसूची -१ मा संशोधन: नेपाल सरकार (कार्य विभाजन) नियमावली, २०७२ (यसपछि "मूल नियमावली" भनिएको) को अनुसूची -१ को क्रमसङ्ख्या १२ को सट्टा देहायको क्रमसङ्ख्या १२ राखिएको छ:-

"१२. पशुपक्षी विकास मन्त्रालय;"

३. मूल नियमावलीको अनुसूची - २ मा संशोधन: मूल नियमावलीको अनुसूची -२ को,-

(१) क्रमसङ्ख्या १ को विषयसङ्ख्या ३० पछि देहायको विषयसङ्ख्या ३०क. थपिएको छ:-

"३०क. राष्ट्रिय पुनर्निर्माण प्राधिकरण;"

(२) क्रमसङ्ख्या ७ को,-

(क) विषयसङ्ख्या ८ को सट्टा देहायको विषयसङ्ख्या ८ राखिएको छ:-

"८. माहुरी पालन तथा रेशम खेती;"

(ख) विषयसङ्ख्या १४ को सट्टा देहायको विषयसङ्ख्या १४ राखिएको छ:-

"१४. खाद्य सुरक्षा, खाद्य तथा प्लान्ट क्वारेन्टाइन;"

(ग) विषयसङ्ख्या १४ पछि देहायका विषयसङ्ख्या १४क. र १४ख. थपिएका छन्:-

"१४क. मत्स्यपालन र जलचरसम्बन्धी अध्ययन, अनुसन्धान, विकास तथा बजार प्रवर्द्धन;

१४ख. माछा आदिको जात, नशलको गुणस्तर निर्धारण, प्रमाणीकरण तथा नियमन;"

(३) क्रमसङ्ख्या १२ को,-

- (क) नाम शीर्षकमा रहेका "पशु विकास मन्त्रालय" भन्ने शब्दहरूको सट्टा "पशुपक्षी विकास मन्त्रालय" भन्ने शब्दहरू राखिएका छन् ।
- (ख) विषयसङ्ख्या ७ को सट्टा देहायको विषयसङ्ख्या ७ राखिएको छः-
- "७. पशु क्वारेन्टाइन;"
- (ग) विषयसङ्ख्या ८ को सट्टा देहायको विषयसङ्ख्या ८ राखिएको छः-
- "८. पशुपक्षी आदिको जात, नश्लको गुणस्तर निर्धारण, प्रमाणीकरण तथा नियमन;"
- (घ) विषयसङ्ख्या ५ र ६ झिकिएका छन् ।
- (४) क्रमसङ्ख्या २१ को,-
- (क) विषयसङ्ख्या ११ मा रहेका "द्वन्द्व र भूकम्पका कारणबाट" भन्ने शब्दहरूको सट्टा "द्वन्द्वका कारणबाट" भन्ने शब्दहरू राखिएका छन् ।
- (ख) विषयसङ्ख्या १ र १६ झिकिएका छन् ।

आज्ञाले,
कमलशाली घिमिरे
नेपाल सरकारको सचिव

